

नकली आधार कार्ड बनवाकर सरकार को ही चूना लगाने की हो रही कोशिशें

Edited By swetha, Updated: 29 Jul, 2019 08:55 AM

Home » Jalandhar News » Jalandhar »

नकली आधार कार्ड बनवाकर सरकार को ही चूना लगाने की हो रही कोशिशें



जालंधर(कमलेश): पिछले कुछ दिनों में ऐसे कई मामले सामने आए हैं, जिनमें आरोपियों द्वारा नकली आधार कार्ड बनवाकर सरकार को ही चूना लगाने की कोशिश की गई है। ऐसे ही एक मामले में थाना 6 की पुलिस ने कुछ आरोपियों को काबू किया था जो कि नकली आधार कार्ड बनवा कर पासपोर्ट बनाने की फिराक में थे।

पासपोर्ट दफ्तर को जब इस बारे शक हुआ तो पुलिस को मामले की शिकायत भेजी गई, जिसके बाद पुलिस ने जांच कर आरोपियों को काबू कर लिया। दूसरे मामले में आरोपियों ने जाली रजिस्ट्री कराने के लिए खुद के तो नकली आधार कार्ड बनवाए साथ में ही पीड़ित का भी नकली आधार कार्ड बनवाकर उसके साथ धोखाधड़ी की। आरोपियों ने नकली दस्तावेजों के आधार पर ठगी करने के लिए नकली पॉवर ऑफ अटॉर्नी भी तैयार कर दी थी।

अपराधी किसी के भी आधार कार्ड को कर देते हैं एडिट

नकली कागजों के इस्तेमाल के लिए अपराधी किसी के भी आधार कार्ड को एडिट कर देते हैं और साथ में उस पर फोटो भी बदल देते हैं। इन तबदीलियों के बाद नकली आधार कार्ड का प्रिंट निकलवा लेते हैं। सूत्रों की मानें तो ठग प्रवृत्ति के लोग नकली आधार कार्ड बनाकर कई वारदातों को अंजाम दे रहे हैं।